

UNION OF TIGREANS IN NORTH AMERICA (UTNA)

ማሕበር ተጋሩ ሰሜን አሜሪካ (ማ.ተ.ሰ.አ)

P.O.BOX 73736
Washington, DC 20056
utnaoffice@gmail.com



Tel. (202) 862-4367
Fax. (202) 265-8703
www.utna.org

ዕለት: 9 ሰፕቴምበር 2016

መልእክት ማሕበር ተጋሩ ሰሜን አሜሪካ

ኣብ መበል 42 ዓመት ጉባኤና ብዙሓት ንዓድን ንህዝብን ዝጠቕሙ ውሳኔታት ከም ዝወሰንና ዝዝከር እዩ። ብምክንያት ፌስቲቫልና ካብ ዓዲ ተላኢኹም ኣብ ጉባኤና ከጸምቡሉ ዝዓደምናዮም ዓቢይቲ ናይ መንግስትን ውድብን ልኡኻት ምሳና ተረኪቦም ኩነታት ሃገርናን መንግስቲን ዝምልከት ዕሙቕ ዝበለ መብርሂ ሂሳብና እዩም። ብተወሳኺ ድማ እዚ ልኡኽ ናብ ዝተፈለለዩ ከተማታት ኣዋፊርና ህዝቢ ብዛዕባ ዓዲን መንግስቲን ኣመልኪቱ መብርሂ ክወሃቦን ዝልዕሎም ሕቶታት ምላሽ ክረክብን ምቕደስ ባይታ ፈጠርና ኢና። ድምር ናይዚ ስራሕቲና ኣባልና ንቐጻሊ ዓመት ኣብ እንገብሮ ምንቅስቓስ ሓጋዛይ ዓቕሚ ከም ዝሃቦ እምነትና እዩ። በቢ ከባቢኡ ኣብ ዝተገበረ ሰሚናራት ዝተሳተፈ ብዝሕ ዝበለ ህዝብና ዝረኸቦ መብርሂን ምላሽ ሕቶታትን ንቐጻሊ ዓመት ኣብ እንገብሮ ምንቅስቓስ ሓላፍነት ተሰሚዖም ኣብቲ ተፈጠሩ ዘሎ ወድዓዊ ኩነታት ሓጋዛይ ተራ ከም ዝጻወት ኣይንጠራጠርን። ብምጃኑ ጨፍፍርናን ኣብ በቢ ከባቢኡ ዘሎ ሓፋሽ ህዝብናን ኣብ ሓበራዊ ጉዳይ ሓቢርካ ክስራሕ ዘኸእል ምቕደስ ባይታ ተፈጠሩ ኣሎ ምባል ይከኣል እዩ።

ከምቲ ብመግለጽን ምይይጥን ዝረኣናዮ ዘለናዮ እዋን ብጣዕሚ ፍልይ ዝበለ ኩነታት ከምዘሎ ኣብ ባይታ ዘሎ ቅሉዕ ሓቂ እዩ። ኣብ ንሕዊን መሪርን ቃልሲ ህዝቢታት ኢትዮጵያ ንድኻነትን ድንቁርናን ኣድልዎን ብሄራዊ መጽቀጥትን ንዘበናት መምርሒኦም ዝነበረ ስርዓት ደምሲስዎም እዩ። ይኹን ዳኣምበር ናይዚ ሕሉፍ ስርዓት ተረፍ መረፍ ትምክሕቲ ስዕሪቶም ተቐቢሎም ኣይደቀሱን። እኳ ዳኣስ ህዝብና ብቐልሲ ዘምጽእ ሰላም ተጠቐሙ ዓዲ እንተልምዕ ዲሞክራሲያዊ መሰላቱ ካብ ጊዜ ናብ ጊዜ እንተጎልብት ካብ ምዕንቃፍ ንድሕሪት ኣይበሉን። ካብዚ ሓሊፎም ብዕሊ ኣብ ሓዲ ብሄር ዝነጻጸረ ዕሉል ዝኾነ ሓዲ ህዝቢ ፈሊኺ ናብ ናይ ምጥፋእ ጸውዒት ብጋህዲ ኣዊጀም ብተግባር ይንቀሳቐሱ ኣለዉ። ጸውዒቶም ዝሰምዖ ረኺቡ ተግባራዊ ውጻኢቱ ድማ ህዝብና ዓዲይ ኢሉ ካብ ዝነብረለን ከተማታት ብምክንያት ዝከይድዎ ዘለዉ ናይ ጽልኢት ዘመተ ካብ ዓዲ ይስደድ ኣሎ። ገለገሊኡ እውን ንሞት ተዳሪጉ ንብረቱ የበሳብስዎን የቃጽልዎን ኣለዉ። እዚ እኩይ ተግባርም ፈጸሙ ዘይንቐሰሎን ኣምሪርና ክንቃለሶ ዝገድደና ጉዳይ እዩ። ከይወዓልና ከይሓደርና ኣንጻር እዚ ተግባር እዙይ ምስ ህዝብና ጠጠው ክንብል ይግባእ።

ማሕበር ተጋሩ ሰሜን አሜሪካ ካብ ኣባላቱን ደገፍቱን ሕዚ ኣብ ሃገርና ዝካየድ ዘሎ ሰላምን ልምዓትን ንምዕዋት ካብ ምድጋፍ ሓሊፉ ከምዚ ዝበሉ ዕሉላት መነገርቲ ተግባራት እንትፍጸሙ ድማ ሓሪኑ ህዝቡ ወዲቡን ኣለዓዲሉን እናመከቶም መጻኡ እዩ። ሎሚ ድማ ካብዚ ዘይንእስ ቃልሲ ዝሓትት ስራሕቲ ይጽቡዮ ኣሎ። ከም ኣመራርሓ ማተሰኣ ነዚ ጉዳይ እዚ ኣቐልቦ ሂቡ ይከታተሎ ከም ዝጸነሐ ይከታተሎ ከም ዘሎን ንኣባላቱን ንደገፍቱን እናገለጸ ጸኒሑ እዩ። ካብዚ ሓሊፉ ገበነኛታት ናብ ቤት ፍርዲ ክቐርቡን ክቐጽዑን ዘኸእል ስራሕቲ ይሰርሕ ኣሎ። እዚ መነገሪ ተግባርም ኣብ ኣደባባይ ክቃልዑን ህዝቢ ከተፍኣም ዘግብር ምንቅስቓስ ክንገብር ዓብዩ ምድላው ኣለና።

ልዕል ኢልና ዝጠቐስናዮ ናይ ነዊሕን ሓጺርን ምፍሻል ምንቅስቓስ ትምክሕትን ጸብብትን ሓዲ ማሕበር በይኑ ዝፍጽም ስራሕ ኣይኮነን። እዚ ጉዳይ ሃገራዊ ሓዲጋን ኢትዮጵያ ከም ሃገር ክትቐጽልን ዘይክትቐጽልን ዝፈታተና ፈተና እዩ። ስለዝኾነ ኩለን

ጨናፍርና ኣብ ዘለወእ ከተማ ሓደ ካብ ኩሉ ማሕበረሰብ ኢትዮጵያ ዝተዋጽኦ ነዚ ጉዳይ ኣብ ሓባር ስራሕትና ዝሕግዝ ኮሚቴ ክምስርታ ነተሓሳስብ። ብምቕጻል ዝመጽእ ሃገራዊ ኮሚቴ ክዋቐርን ነዚ ጉዳይ ብማእኸልነት ዝከታተልን ክመርሕ ዝኸእልን ኣካል ክፍጠር እዩ። ስለዝኾነ ልዕል ኢሉ ዝተጠቐሰ ኮሚቴ ክትፈጥሩን ዝተፈናቐለ ህዝብና ዝሕዝቡን ወገናውነትና እነረጋግጹን ናይ ገንዘብ ምትሕግጋዝ ክሳብ ኣክቶበር 15 ዝፍጸም ምንቅስቓስ ክትገብሩ በዚ ኣጋጣሚ ንዕድም። ኣብ ኩሉን ማተሰኣ ዝርከበለን ከተማታት እትነብሩ ማሕበራት መናእሰይን ደቂ ኣንስትዮን ናይ ኮሚኒቲ ውዳቤታትን ነዚ ጸውዒት ተቐቢልኩም እቲ ዝበሃል ዘሎ ኮሚቴ ኣብ ምፍጣር ክምቲ ልሙድ እጃምኩም ክትፍጽሙ ማሕበር ተጋሩ ሰሜን ኣሜሪካ ብኸብሪ ይሓትት።

ሓድነት ህዝቢታት ብምኸንያት እኩይ ተግባር ትምክሕቲ ኣይፈርስን!!

ማእኸላይ ቤት ጽሕፈት ማሕበር ተጋሩ ሰሜን ኣሜሪካ

ዋሽንግተን ዲሲ